

తెలంగాణ క్యాపిటల్

నిజం.. నిజాయితీ.. నిబద్ధత



TELANGANA CAPITAL NEWS

కాంప్లైమెంటరీ కాపీ



www.telanganacapitalnews.com

పేజీలు 04

ఎన్ఫోర్స్మెంట్ అధికారుల తనిఖీలు

తెలంగాణ క్యాపిటల్ న్యూస్, శంకరపట్నం: శంకరపట్నం మండలంలో శనివారం టాన్ఫోర్స్ నివల్ సప్లై అధికారులు రైస్ మిల్లలపై ఆకస్మిక తనిఖీలు నిర్వహించారు. ఈ సందర్భంగా నివల్ సప్లై డిబీ వేణుగోపాల్ మాట్లాడారు. శంకరపట్నం మండలంలోని తాడికల్ గ్రామంలో గల శ్రీ రాజరాజేశ్వర పారా బాయిల్డ్ రైస్ మిల్లలో శనివారం రోజున రాష్ట్ర ఎన్ఫోర్స్మెంట్ స్టేట్ కమిటీ స్టేట్ మెంబర్ అయిన లక్ష్మ రెడ్డి ఆధ్వర్యంలో తనిఖీలు చేయగా, 2022-2023 సంవత్సరం రజిస్ట్రేషన్ సంబంధించి శ్రీ రాజరాజేశ్వర పారా బాయిల్డ్ రైస్ మిల్లు, సేకరించిన ధాన్యం ప్రభుత్వానికి ఇచ్చిన ధాన్యం, దిగుమతి చేసిన ధాన్యం పూర్తి లెక్కలను తీసుకున్నట్లు పేర్కొన్నారు. శ్రీ రాజరాజేశ్వర పారా బాయిల్డ్ రైస్ మిల్లలో మూడు లక్షల ఇరవై వేల ధాన్యం బస్తాలు ఉండాల్సి ఉండగా, 1670 ధాన్యం బస్తాలు తక్కువగా ఉన్నాయని గుర్తించారు. దాదాపు 670 క్వింటాళ్ళ ధాన్యం బస్తాలు తక్కువగా ఉన్న విషయంను అధికారులు గుర్తించినట్లు తెలిపారు. మిల్లు యజమానులు 14 లక్షల రూపాయలను ప్రభుత్వానికి చెల్లించాల్సి ఉంటుందని వెల్లడించారు. ఈ తనిఖీలలో బిఎం హాతిరాం, సివల్ సప్లై డిబీ వేణుగోపాల్, ఎఎస్ఐ సుధాకర్, కేశవపట్నం డిప్యూటీ ఠానిల్డార్ బండి రమేష్, ఏం అసిస్టెంట్ సీన్ నాయక్ తదితరులు పాల్గొన్నారు.

■ తాడికల్ రాజరాజేశ్వర పారా బాయిల్డ్ రైస్ మిల్లు నిల్వల లెక్కంపు

నాడు



నేడు



TELANGANA CAPITAL EFFECT

రోడ్డు ఇబ్బందులపై స్పందించిన అధికారులు

హార్షం వ్యక్తం చేసిన వాహనదారులు (తెలంగాణ క్యాపిటల్ న్యూస్, రామడుగు) తెలంగాణ క్యాపిటల్ న్యూస్ కథనానికి అధికారులు స్పందించారు. రామడుగు మండలం లోని గ్రావిటీ కాలువ ఉండి కరీంనగర్ వెళ్తున్న ప్రధాన రహదారి లో ఒక పెద్ద కుంట ఏర్పడి చిన్నపాటి వర్షానికి నీరు చేరి వాహనాల రాకపోకలకు ఇబ్బందులు కలగడంతో ఈనెల నాలుగో తేదీన 'ప్రధాన రోడ్డే.. ప్రధాన సమస్య..' అనే కథనం ప్రచురించగా ఈ కథనానికి అధికారులు స్పందించారు. తాత్కాలికంగా ఇబ్బందులు కలగకుండా ఏర్పడిన కుంతలో మట్టి పోశారు. అలాగే తాత్కాలిక మరమ్మత్తులు కాకుండా శాశ్వత పరిష్కారం చేపట్టాలని వాహనదారులు కోరుతున్నారు. తెలంగాణ క్యాపిటల్ న్యూస్ కథనం పై వాహనదారులు హార్షం వ్యక్తం చేశారు.



అంతేతా ఆషాఢం బారీనాలు

ఆషాఢ మాసం ఆరంభమైన నేపథ్యంలో సిద్దిపేట జిల్లా బెజ్జంకి మండల కేంద్రంలోని పద్మశాలి కులస్తుల ఆధ్వర్యంలో ఆదివారం పోచమ్మ ఎల్లమ్మ గ్రామ దేవతలకు బోనాలను చేశారు. శివసత్తుల పూనకాలతో, డప్పు చప్పులతో, యువకుల కేరింతల మధ్య ప్రతి ఇంటి నుండి బోనాన్ని ఎత్తుకొని గ్రామ పురవీధుల గుండా ఊరేగింపుగా చేరి పోచమ్మ ఎల్లమ్మ దేవతలకు, బెజ్జంకి శ్రీ లక్ష్మీస్వంహ స్వామి వారికి నైవేద్యం పెట్టి మొక్కులు చెల్లించుకున్నారు. ఈ ఉత్సవాలను తిలకించేందుకు పలువురు గ్రామస్తులు తరలి రావడం జరిగింది.





అంతేటా ఆషాఢం బోనాలు

(తెలంగాణ క్యాపిటల్ న్యూస్, బెజ్జంకి)

ఆషాఢ మాసం ఆరంభమైన నేపథ్యంలో సిద్దిపేట జిల్లా బెజ్జంకి మండల కేంద్రంలోని వడ్డశాలి కులస్తుల ఆధ్వర్యంలో ఆదివారం పోచమ్మ ఎల్లమ్మ గ్రామ దేవతలకు బోనాలను చేశారు. శివసత్తుల పూనకాలతో, డప్పు చప్పులతో, యువకుల కేరింతల మధ్య, ప్రతి ఇంటి నుండి బోనాన్ని అమ్మకొని గ్రామ పురవీధుల గుండా ఊరేగింపుగా చేరి పోచమ్మ, ఎల్లమ్మ దేవతలకు, బెజ్జంకి శ్రీ లక్ష్మీనృసింహ స్వామి వారికి నైవేద్యం పెట్టి మొక్కులు చెల్లించుకున్నారు. ఈ ఉత్సవాలను తిలకించేందుకు పలువురు గ్రామస్తులు తరలి రావడం జరిగింది. ఈ సందర్భంగా వడ్డశాలి కులస్తులు పలువురు మాట్లాడుతూ ఊరంతా చల్లగా ఉండాలని, పొడి పంటలు పండాలని, అందరూ ఆరోగ్యంగా ఉండాలని కోరుకుంటున్నామని తెలిపారు. కోళ్లను, గొర్రెలను గ్రామ దేవతలకు బలి ఇచ్చి మొక్కులు చెల్లించు కోవడం జరిగింది. ఈ కార్యక్రమంలో బెజ్జంకి వడ్డశాలి సంఘం

అధ్యక్షులు బూట్ల సూర్యప్రకాష్, వడ్డేపల్లి మల్లేశం, చేరాల రవీందర్, బూట్ల శ్రీవతి, తాజా మాజీ సర్పంచ్ దేవనపల్లి మంజుల శ్రీనివాస్, వెల్లి సత్యనారాయణ, కొండ మల్లేశం, చౌటపల్లి లక్ష్మణ్, కోట హనుమాన్లు, కాశీ, బోల్లి సత్యయ్య, వడ్డశాలి సంఘ సభ్యులు పలువురు పాల్గొన్నారు. బెజ్జంకి మండలంలోని రామసారం గ్రామంలో ఆరే క్షత్రియ కులస్తుల ఆధ్వర్యంలో ఆదివారం ఆషాఢమాసం సందర్భంగా పోచమ్మ బోనాలను చేయడం జరిగింది. ఈ సందర్భంగా గ్రామంలోని ప్రతి ఇంటింటి నుండి, అందంగా బొట్టు బోనంతో అలంకరించిన బోనాలను తీసుకొని గ్రామ దేవత పోచమ్మ గుడికి చేరుకొని నైవేద్యాన్ని సమర్పించి తమ తమ మొక్కులు చెల్లించుకున్నారు.

చిగురుమామిడి మండలంలో..

తెలంగాణ క్యాపిటల్ న్యూస్, చిగురుమామిడి: చల్లంగా సూడు పోచమ్మ తల్లి అంటు కరీంనగర్ జిల్లా చిగురుమామిడి మండలం లంబాడిపల్లె గ్రామంలో రెడ్డి సంక్షేమ సంఘం

అధ్వర్యంలో ఆదివారం పోచమ్మ తల్లికి పెద్ద ఎత్తున బోనాలు నిర్వహించారు. ఈ సందర్భంగా రెడ్డి సంఘం అధ్యక్షులు నల్లాల మధుసూధన్ రెడ్డి అధ్వర్యంలో ప్రతి ఇంటి నుండి బోనం నెత్తిన పెట్టుకోని పరవీధుల గుండా, డప్పు చప్పులతో, శివ సత్తుల పునకాల మధ్య గ్రామంలోని పోచమ్మ తల్లి ఆలయానికి చేరుకోని, అమ్మవారికి నైవేద్యం సమర్పించి ప్రత్యేక పూజలు నిర్వహించారు. భవప్యతేలి అమ్మవారికి బోనాలను మరింత వైభవంగా నిర్వహిస్తామని మధుసూధన్ రెడ్డి తెలిపారు. ఈ కార్యక్రమంలో రెడ్డి విక్రమేంద్ర సంఘం మండల అధ్యక్షులు కాటం సంపత్ రెడ్డి, రెడ్డి సంఘం నాయకులు మోరపెల్లి సంపత్ రెడ్డి, హనుమంట్ల కనకారెడ్డి, అనంత రెడ్డి, పింగిలి సంపత్ రెడ్డి, కాటం శ్రీనివాస్ రెడ్డి, జంగా రమణారెడ్డి, నాగెల్లి లక్ష్మారెడ్డి, సత్యనారాయణ రెడ్డి, నాగెల్లి రాజారెడ్డి, కర్ల అశోక్ రెడ్డి, నల్లాల రాజారెడ్డి, నల్లాల రఘునాథన్ రెడ్డి, నల్లాల శ్రీనివాస్ రెడ్డి, హనుమంట్ల శ్రీకాంత్ రెడ్డి, పింగిలి రాంరెడ్డి, నల్లాల కిషన్ రెడ్డి, విరెడ్డి రాజారెడ్డి, కేశవ రెడ్డి తదితరులు పాల్గొన్నారు.

బోనాల శుభాకాంక్షలు తెలిపిన ఎమ్మెల్యే

తెలంగాణ క్యాపిటల్ న్యూస్, బెజ్జంకి: ఆషాఢ మాసం ప్రారంభమైన దృష్ట్యా మానకొండూరు నియోజకవర్గ ప్రజలందరికీ బోనాల పండుగ శుభాకాంక్షలను ఎమ్మెల్యే డాక్టర్ కవ్వంపల్లి సత్యనారాయణ తెలియజేశారు. ఈ సందర్భంగా ఆయన మాట్లాడుతూ మన తెలంగాణ సంస్కృతి, సాంప్రదాయాలు ప్రతిబింబించేలా యావత్ తెలంగాణ ప్రజలు సంతోషంగా గ్రామదేవతలను, అత్యంత భక్తిశ్రద్ధలతో కొలిచే పండుగ బోనాల పండుగ అని ఆయన అభివర్ణించారు. ఆషాఢమాసం మొదటి ఆదివారంతో మొదలైన ఈ పండుగ ప్రతి ఒక్కరి ఇంట్లో సుఖ సంతోషాలు నిలపాలని ఆయన కోరుకున్నారు. గ్రామదేవతల ఆశీస్సులు ప్రజలందరికీ ఉండాలని ఆయన కోరగా మెండుగా ప్రసాదించాలని వేడుకొన్నారు.



దొండకాయల మాలలో దర్శనమిచ్చిన అమ్మవారు

తెలంగాణ క్యాపిటల్ న్యూస్, కరీంనగర్: కరీంనగర్ మండలం నగునూరిలోని శ్రీ దుర్గాభవనీ ఆలయంలో ఆలయ ధర్మాధికారి, వేదపండితులు పురాణం మహేశ్వర శర్మ ఆధ్వర్యంలో జరుగుతున్న ఆషాఢ శాకాంబరీ ఉత్సవాలలోభాగంగా ఆదివారం అమ్మవారు దొండకాయల మాలల అలంకరణలో భక్తులకు దర్శనమిచ్చారు. ఆలయ ప్రధానార్చకులు పవనకృష్ణ శర్మ అమ్మవారికి విశేష పూజలు, ప్రత్యేక పూజలు నిర్వహించారు. అమ్మవారి సన్నిధిలో శ్రీవేంకట అన్నమాచార్య సేవా ట్రస్ట్ బాధ్యులు మమతారెడ్డి, ట్రస్ట్ సభ్యుల కోలాట నృత్యాలు అందరిని ఆకట్టుకున్నాయి. భక్తులకు అన్నప్రసాద వితరణ చేసారు. ఈ కార్యక్రమాల్లో ఆలయ ఫౌండర్ వంగల లక్ష్మణ్, కమిటీ బాధ్యులు, భక్తులు పాల్గొన్నారు.



ఎన్టీఆర్ భవన్ కి వెళ్లిన సిరిసిల్ల నాయకులు

తెలంగాణ క్యాపిటల్ న్యూస్, సిరిసిల్ల: హైదరాబాద్ ఎన్టీఆర్ భవన్లో జరిగి తెలుగుదేశం పార్టీ ముఖ్య నాయకుల సమావేశానికి సిరిసిల్ల నుండి తెలుగుదేశం నాయకులు తరలివెళ్లారు. ఈ సమావేశానికి ముఖ్య అతిథిగా తెలుగుదేశం పార్టీ జాతీయ అధ్యక్షుడు, ఆంధ్రప్రదేశ్ ముఖ్యమంత్రి నారా చంద్రబాబు నాయుడు విచ్చేస్తున్నారు. ఈ కార్యక్రమానికి సిరిసిల్ల జిల్లా తెలుగుదేశం పార్టీ నాయకులు టీఎన్ఎస్ఎఫ్ కరీంనగర్ పార్లమెంట్ అధ్యక్షుడు మోతె రాజరెడ్డి, ఆరే మల్లేశం, ఖైరగాని ప్రవీణ్ గౌడ్, తుమ్మనపెల్లి సత్యం తదితరులు తరలివెళ్లారు.

నెరవేలిన రుద్రంగి ప్రజల చిరకాల వాంఛ

తెలంగాణ క్యాపిటల్ న్యూస్, రుద్రంగి: రుద్రంగి మండల కేంద్రంలో కలెక్టర్ సందిష్ కుమార్ రూతో కలిసి ప్రభుత్వ విప్, వేములవాడ ఎమ్మెల్యే ఆది శ్రీనివాస్ ప్రభుత్వ దవాఖాన నిర్మాణం కోసం భూమి పూజ చేశారు. ఈ ప్రభుత్వం అందరికీ అందుబాటులో వైద్య సేవలు అందించేందుకు పక్కా ప్రణాళికతో ముందుకు వెళ్తున్నదని ప్రభుత్వ విప్, వేములవాడ ఎమ్మెల్యే ఆది శ్రీనివాస్ తెలిపారు. ప్రాథమిక ఆరోగ్య కేంద్రం భవన నిర్మాణానికి ప్రభుత్వ విప్, వేములవాడ ఎమ్మెల్యే ఆది శ్రీనివాస్ కలెక్టర్ సందిష్ కుమార్ రూతో కలిసి ఆదివారం శంకుస్థాపన చేశారు. ప్రభుత్వ వైద్య సేవలు సద్వినియోగం చేసుకోవాలని కోరారు. ప్రజలంతా కలిసి ఎమ్మెల్యేగా అవకాశం కల్పిస్తే రేవంత్ రెడ్డి గారు ప్రభుత్వ విప్ గారు మరో మెట్టు ఎక్కించారు. మీ ద్వారా వచ్చిన ఈ అవకాశాన్ని వినియోగించుకుంటూ మీకు సేవకుడిగా ఉంటూ మన ప్రాంతాన్ని అన్ని రంగాల్లో అభివృద్ధి పథంలో తీసుకెళ్తానని అన్నారు. మన గ్రామ ప్రజల చిరకాల కోరిక అయినటువంటి ప్రభుత్వ ఆసుపత్రి నిర్మాణానికి నేడు శంకుస్థాపన చేసుకోవడం ఎంతో ఆనందంగా ఉందన్నారు. రానున్న రోజుల్లో వేములవాడ నియోజకవర్గాన్ని అన్ని రంగాల్లో అభివృద్ధి పథంలో తీసుకెళ్తామన్నారు. ఈ కార్యక్రమంలో అధికారులు, గ్రామ ప్రజలు పాల్గొన్నారు



పీఆర్టీయూ ప్రధాన కార్యదర్శిగా హరేందర్ రెడ్డి

తెలంగాణ క్యాపిటల్ న్యూస్, సిరిసిల్ల: రాజన్న సిరిసిల్ల జిల్లా ఇల్లంతకుంట మండలం లోని మండల పరిషత్ ప్రాథమిక పాఠశాల, అనంతారంలో ఎస్ జి టి గా పనిచేయుచున్న కోమటిరెడ్డి హరేందర్ రెడ్డిని పి.ఆర్.టి.యూ తెలంగాణ రాజన్న సిరిసిల్ల జిల్లా నూతన ప్రధాన కార్యదర్శి గా నియమిస్తూ పి.ఆర్. టి.యూ తెలంగాణ రాష్ట్ర అధ్యక్షులు పాతూరి రాజిరెడ్డి, వ్యవస్థాపక అధ్యక్షులు గాల్ రెడ్డి హర్షవర్షన్ రెడ్డి, అధ్యక్షులు ఉమకర్ రెడ్డి, ప్రధాన కార్యదర్శి డాక్టర్ పార్వతి సత్యనారాయణ ఉత్తర్వులు జారీ చేసారు. ఈ సందర్భంగా నూతన ప్రధాన కార్యదర్శి నియామకం అయిన హరేందర్ రెడ్డి మాట్లాడుతు, ఉపాధ్యాయ సమన్వయ పరిష్కారం కోసం అహర్నిశలు కృషి చేస్తా అన్నారు.ఈ సందర్భంగా తనను నియమించిన రాష్ట్ర అధ్యక్షులు పాతూరి రాజిరెడ్డికి , వ్యవస్థాపక అధ్యక్షులు శ్రీ గాలరెడ్డి హర్షవర్షన్ రెడ్డికి,అధ్యక్షులు ఉమకర్ కి, ప్రధాన కార్యదర్శి పార్వతి సత్యనారాయణ కి, పి.ఆర్.టి.యూ తెలంగాణ రాజన్న సిరిసిల్ల జిల్లా అధ్యక్షులు మ్యాడారం హరికృష్ణకు ధన్యవాదాలు తెలిపారు.

వైస్ ఛాన్సలర్ పోస్టులను సగం బీసీల కేటాయింఛాలి

తెలంగాణ క్యాపిటల్ న్యూస్, శంకరపల్లం: రాష్ట్రంలోని పలు యూనివర్సిటీల్లో వైస్ ఛాన్సలర్ పోస్టులు ఖాళీగా ఉన్నాయని, వాటి నియామకాలలో 50శాతం పోస్టులను బీసీలకు ఇవ్వాలని జాతీయ బీసీ సంక్షేమ సంఘం జిల్లా అధ్యక్షులు పిడిశెట్టి రాజు ప్రభుత్వాన్ని డిమాండ్ చేశారు. ఆయన ఆదివారం శంకరపల్లం మండల కేంద్రంలో చాకలి ఐలమ్మ చౌరస్తాలో విలేకరులతో మాట్లాడుతూ ముఖ్యంగా జేఎన్టీయూ, ఉస్మానియా, పాలమూరు, శాతవాహన యూనివర్సిటీల్లో బీసీ పోస్టులతోపాటు, హైయర్ ఎడ్యుకేషన్ కౌన్సిలర్ పోస్టులు కూడా ఖాళీగా ఉన్నాయని వాటిలో బీసీలను పరిగణలోకి తీసుకోవాలన్నారు. 2004 మంది ప్రొఫెసర్ పోస్టులు పలు యూనివర్సిటీల్లో ఖాళీగా ఉన్నాయని వాటిని తక్షణమే భర్తీ చేయడానికి రాష్ట్ర ప్రభుత్వం చర్యలు తీసుకోవాలని ఆయన కోరారు. కార్పొరేషన్, ప్రభుత్వ రంగ సంస్థల చైర్మన్, డైరెక్టర్ పోస్టులలో, బీసీలకు సగం ఇవ్వాలన్నారు. అన్ని బీసీల కులాలకు కార్పొరేషన్ లను ఏర్పాటు చేసి తక్షణమే పాలకమండలని ఏర్పాటు చేయాలన్నారు. ఈ కార్యక్రమంలో జాతీయ



బీసీ సంక్షేమ సంఘం జిల్లా నాయకులు మోతే అభినయ్, కుమార్, సజ్జన సాయి మనోజ్, నరసయ్య తదితరులు పాల్గొన్నారు.



సీఐని కలిసిన నాయకులు

తెలంగాణ క్యాపిటల్ న్యూస్, సిరిసిల్ల: సిరిసిల్ల రూరల్ నూతన సీఐగా బాధ్యతలు చేపట్టిన సందర్భంగా రూరల్ పోలీస్ స్టేషన్లో సీఐ కొలని మొగిలిన తెలంగాణ అంబేద్కర్ యువజన సంఘం రాష్ట్ర అధ్యక్షుల సెక్రటరీ సావనపల్లి రాకేష్, తెలంగాణ రజక సంఘం జిల్లా ఉపాధ్యక్షుడు తెలంగాణ శ్రీనివాస్ మర్యాదపూర్వకంగా కలిశారు. అనంతరం సీఐని శాలువతో సత్కరించి, మెమోంటో అందించారు.

కూలీలుగా దుస్తులు ధరించివెళ్లి..

పేకాటరాయుళ్లని పట్టుకున్న పోలీసులు

తెలంగాణ క్యాపిటల్ న్యూస్, ముస్తాబాద్: పేకాట ఆడుతున్న వాళ్లను రెడ్ హ్యాండెడ్ గా పట్టుకోవాలని పోలీసులు దిమ్మతిరిగి ఫ్రాన్ వేశారు. కూలీల గెటప్ వేసి అక్కడికి చేరుకుని అందరినీ రెడ్ హ్యాండెడ్ గా పట్టుకున్నారు. పేకాట రాయుళ్లు తమ ఆటకు ఇబ్బందుల్లేని పోలీసులు, కుటుంబ సభ్యులకు అనుమానం రాని రహస్య ప్రదేశాలను ఎంచుకుంటున్నారు. ఈ క్రమంలో రాజన్న సిరిసిల్ల జిల్లా ముస్తాబాద్ లో పోలీసులు దిమ్మతిరిగి ఫ్రాన్ వేశారు. ఈ ప్రాంతంలో ఎక్కువగా పేకాట ఆడుతున్నారని పోలీసులకు సమాచారం అందింది.అయితే పోలీసులు రాగానే పరుగులు తీస్తుండటంతో వారు ఈసారి అదిరిపోయే స్కెచ్ వేశారు. అయితే పేకాట



రాయుళ్లను పట్టుకునేందుకు పోలీసులు కూలీల వేషం వేశారు. పోలీసులకు ముస్తాబాద్ మండలంలోని బందనకల్ గ్రామ శివారు ప్రాంతంలో పంటపొలాల మధ్య పేకాటాడుతున్నారనే సమాచారం అందింది. అయితే పోలీస్ జీప్ రాగానే పరుగులు తీస్తారని ఈ క్రమంలో పోలీసులు కూలీలుగా వేషం మార్చి పేకాట స్థావరం దగ్గరికి

వెళ్లారు. వ్యవసాయ కూలీలుగా భావించి ఈ పేకాట రాయుళ్ళు దర్గాగా పేకాట ఆడుతున్నారు. కూలీలే కదా అని వారి దగ్గరకు వెళ్లే వరకు పేకాట ఆడుతున్నవారు పెద్దగా పట్టించుకోలేదు. చివరకు వారు దగ్గరికి వెళ్లి చూడటం చేశారు.. అప్పుడు కూడా వాళ్లకు అర్థం కాలేదు. చివరకు డ్రెస్ చూసి పేకాట రాయుళ్ళు దెబ్బకు హడలెత్తిపోయారు. అటు పారిపోలేక ఇటు ఏం చెప్పాలో అర్థం కాక నీళ్లు నములుతూ పేకాటరాయుళ్లు కవర్ చేసే ప్రయత్నం చేశారు. చివరకు పోలీసులు పేకాట ఆడుతున్న ఏడుగురుని అరెస్ట్ చేసి వారి దగ్గరి నుంచి నగదు స్వాధీనం చేసుకున్నారు. ఏడుగురిపై కేసు నమోదు చేసి దర్యాప్తుచేస్తున్నట్లు పోలీసులు తెలిపారు. పేకాట ఆడితే కఠిన చర్యలు తీసుకుంటామని పోలీసులు హెచ్చరించారు.



ఎస్సెి మృతికి కారణమైన సీఐని సస్పెండ్ చేయాలి

తెలంగాణ క్యాపిటల్ న్యూస్, బెజ్జంకి: భద్రాద్రి కొత్తగూడెం జిల్లా అశ్వారావుపేట దళిత ఎస్సెి శ్రీరాముల శ్రీనివాస్ మృతికి కారణమైన సీఐని తక్షణమే విధుల నుండి తొలగించి శాశ్వతంగా సస్పెండ్ చేయాలని కోరుతూ బెజ్జంకి మండల కేంద్రంలో అంబేద్కర్ యువజన సంఘం పట్టణ అధ్యక్షులు కొత్త రాజ్ కుమార్ డిమాండ్ చేశారు. ఈ సందర్భంగా మండల కేంద్రంలో

ఎస్సెి మృతికి సంతాప సూచకంగా ఆయన ఆత్మ కు శాంతి కలగాలని కోరుతూ అంబేద్కర్ చౌరస్తా ముందు కొవ్వొత్తులు వెలిగించి నివాళులు అర్పించారు. ఎస్సెి శ్రీనివాసును మానసికంగా హింసలకు గురిచేసిన సీఐ జితేందర్ రెడ్డిని, నలుగురు కానిస్టేబుల్పై రాష్ట్ర ప్రభుత్వం కఠిన చర్యలు తీసుకోవాలని వారు డిమాండ్ చేశారు. ఈ కార్యక్రమంలో దళిత హక్కుల పోరాట సమితి జిల్లా సహాయ కార్యదర్శి భువనగిరి రూపేష్ , కొత్త రాజ్ కుమార్, లింగాల శ్రీనివాస్, బుర్ర సురేష్, మిద్దె రవి, బోనగిరి శేషు కుమార్, ఉప్పులేటి బాబు, రామంచ సంజీవ్, సంఘం రూపేష్, లింగంపల్లి అనిల్ పలువురు అంబేద్కర్ సంఘం నాయకులు పాల్గొన్నారు.



ఎస్జిఐల సమస్యలకు పరిష్కారం చూపాలి

డీటీఎఫ్ జిల్లా ప్రధాన కార్యదర్శి అవురం సుధాకర్ రెడ్డి

తెలంగాణ క్యాపిటల్ న్యూస్, సిరిసిల్ల: హైదరాబాద్ లక్ష్మికాపూల్ లో ఉన్న స్థానిక డిక్లీ హాస్ లో డీటీఎఫ్ తెలంగాణ రాష్ట్ర కార్యవర్గ సమావేశం ఉదయం నుండి కొనసాగుతూ ఉంది. ఇటీవల సమావేశంలో డీటీఎఫ్ రాజన్న సిరిసిల్ల జిల్లా శాఖ ప్రధాన కార్యదర్శి అవురం సుధాకర్ రెడ్డి జిల్లా శాఖ పక్షాన మాట్లాడుతూ ఇటీవల జరిగిన బదిలీలు, పదోన్నతుల్లో ఎస్జిఐ ఉపాధ్యాయులకు తీవ్రమైన అన్యాయం జరిగినట్లుగా తెలిపారు. ఎస్జిఐ సమస్యల పట్ల పరిష్కారం చూపవలసిందిగా రాష్ట్ర శాఖ ను కోరారు. ఇందు కోసము రాష్ట్ర ముఖ్యమంత్రి మరియు విద్యాశాఖ అధికారులతో చర్చించి తగిన ప్రాతినిధ్యాలు చేయాలని, అలాగే అవసరమైతే ప్రత్యక్ష పోరాట కార్యక్రమాలు తీసుకోవాలని డీటీఎఫ్ రాష్ట్ర శాఖను కోరారు. డీటీఎఫ్ రాష్ట్ర ఆడిట్ కమిటీ సభ్యులు బూర సదానందం మాట్లాడుతూ రాష్ట్రంలో నెలకొన్న విద్య, ఉపాధ్యాయ రంగ సమస్యలను, ప్రభుత్వం వద్ద పెండింగ్లో ఉన్న ఆర్థిక బిల్లుల చెల్లింపు మొదలైన అనేక సమస్యలు ప్రస్తావించి వాటి పరిష్కార మార్గాల కోసం కృషి చేయాలని సూచించారు. సమావేశంలో రాజన్న సిరిసిల్ల జిల్లా నుండి డీటీఎఫ్ రాష్ట్ర ఆడిట్ కమిటీ సభ్యులు బూర సదానందం, రాజన్న సిరిసిల్ల జిల్లా శాఖ అధ్యక్షులు దొంతుల శ్రీహరి, ప్రధాన కార్యదర్శి అవురం సుధాకర్ రెడ్డి, రాష్ట్ర కౌన్సిలర్ చక్రపాణి తదితర జిల్లా బాధ్యులు రాష్ట్ర కార్యవర్గ సమావేశంలో జిల్లా శాఖ పక్షాన రాజన్న సిరిసిల్ల జిల్లా నుండి పాల్గొన్నారు.

గోవిందరాజుల స్వామిని దర్శించుకున్న విప్

తెలంగాణ క్యాపిటల్ న్యూస్, చందూర్:


చందూర్ మండలం సనుగుల గ్రామంలోని శ్రీ శ్రీదేవి భూదేవి సమేత గోవిందరాజుల స్వామిని ఆదివారం ప్రభుత్వ విప్, డి.వే.ములవాడ శాసనసభ్యులు ఆది శ్రీనివాస్ కుటుంబసభ్యులతో కలిసి దర్శించుకున్నారు. ఆలయ కమిటీ సభ్యులు ప్రభుత్వ విప్ కు ఘన స్వాగతం పలికారు. ఆది శ్రీనివాస్ దంపతులు స్వామివారికి ప్రత్యేక పూజలు నిర్వహించారు. అనంతరం ఆలయ కమిటీ సభ్యులు ఆది శ్రీనివాస్ ని ఘనంగా సన్మానించారు. గోవింద రాజుల స్వామి వారి ఆశీస్సులతో ప్రజలంతా ఆయురారోగ్యాలతో అష్టశ్రర్కాలతో ఉండాలని సకాలంలో వర్షాలు సమృద్ధిగా కురిసి రైతులు పొడిపంటలతో సంతోషంగా ఉండాలని వేడుకున్నారు.



బాధిత కుటుంబానికి బియ్యం అందజేశ్

తెలంగాణ క్యాపిటల్ న్యూస్,

తంగళ్ళపల్లి: తంగళ్ళపల్లి మండల కేంద్రంలోని ఇందిరానగర్ కు చెందిన బోలబత్తిని రాజేశం గత వారం క్రితం అనారోగ్యంతో మరణించారు. ఆదివారం తంగళ్ళపల్లి గ్రామ కాంగ్రెస్ శాఖ ఆధ్వర్యంలో వారి కుటుంబ సభ్యులను పరామర్శించి, మనోధైర్యం తప్పించారు గ్రామ మాజీ ఉప సర్పంచ్ పెద్దూరి తిరుపతి యాభై కిలోల బియ్యాన్ని అందజేశారు. బాధిత కుటుంబానికి కాంగ్రెస్ పార్టీ తరపున అండగా ఉంటామని నాయకులు భరోసా కల్పించారు. ఈ కార్యక్రమంలో గ్రామ శాఖ అధ్యక్షులు నేరేళ్ల నరసింగం గౌడ్, పద్మావతి సంఘం అధ్యక్షులు రాపెల్లి ఆనందం, పొన్నాల పరుశు రాం, యూత్ కాంగ్రెస్ అధ్యక్షులు చుక్క శేఖర్, సుద్దాల కరుణాకర్, బండి పరుశురాం, పయ్యాపల శ్రీను, ఉమా శంకర్, మామిడాల విజయ్, తౌటి శివ తదితరులున్నారు.



బలగం కావ్యనే..

కావ్య కళ్యాణ్ రామ్.. ఇటీవలి కాలంలో అత్యంత ప్రతిభావంతులైన నటులలో ఒకరుగా నిలిచింది. చైల్డ్ ఆర్టిస్టుగా అరంగేట్రం చేసిన ఆమె చాలా సినిమాల్లో కనిపించింది. మెగాస్టార్ చిరంజీవితో స్ట్రీట్ స్టోన్ ను కూడా పంచుకుంది. ప్రస్తుతం తన కెరీర్ లో పురోగతి మరియు రూపుదిద్దుకుంటున్న తీరు పట్ల నటి ఆనందంగా ఉంది. తరచుగా, ఆమె తన కొన్ని ఆసక్తికరమైన చిత్రాలతో ముందుకు రావడానికి సోషల్ మీడియాను ఉపయోగిస్తుంది. ఆమె ఆసక్తికరమైన చిత్రాలతో తన అభిమానులను, అనుచరులను ఆకర్షిస్తుంది. ఇటీవల జరిగిన ఫోటోషూట్ లో కావ్య కళ్యాణ్ రామ్ చీర కట్టుకుని కనిపించింది.